

៦

# កិច្ចការពិស្តារ

ឧបករណ៍គណនេយ្យភាពសង្គម

១១  
ការផ្តល់ជំនួយការងារដោយមានការចូលរួម



# ម៉ូឌុល ៤ : ឧបករណ៍គណនេយ្យភាពសង្គម

## មេរៀន ១ :

### ការធ្វើការផែនការដោយមានការចូលរួម

ខ្លឹមសារមេរៀន	ទំព័រ
១. សេចក្តីផ្តើម.....	៣
២. និយមន័យនៃការធ្វើផែនការដោយមានការចូលរួម.....	៣
៣. គោលបំណងនៃការធ្វើផែនការដោយមានការចូលរួម.....	៤
៤. គោលការណ៍នៃការធ្វើផែនការដោយមានការចូលរួម.....	៤
៥. ខួប និងដំណាក់កាលនៃការធ្វើផែនការ.....	៥
៦. ការធ្វើផែនការដោយមានការចូលរួមនិងគណនេយ្យភាពសង្គម.....	៨
៧. គន្លឹះសំខាន់ៗនៃមេរៀន.....	៨

# ការធ្វើផែនការដោយមានការចូលរួម



## ១. សេចក្តីផ្តើម

ដើម្បីផ្តួចផ្តើមដំណើរការធ្វើផែនការ ការនឹកឃើញដល់ការអភិវឌ្ឍគឺជាគំនិតល្អមួយ ។ អ្នកនឹងនាំទៅរកមធ្យោបាយ ដើម្បីបង្កើតឯកភាពសហគមន៍មួយទៅនឹងអ្វីដែលត្រូវ អភិវឌ្ឍ? ការផ្តួចផ្តើមដំណើរការធ្វើផែនការមានអត្ថន័យ ផ្សេងៗគ្នា សម្រាប់មនុស្សខុសគ្នា។ ប្រជាជនរស់នៅក្នុងភូមិជាមួយគ្នា មានតម្រូវការអភិវឌ្ឍន៍ខុសៗគ្នាដែរដូចជា កុលសម្ព័ន្ធគំនិតជនជាតិដើមភាគតិចអាចចង់បានការការពារព្រៃឈើនិងដីសម្រាប់ការទ្រទ្រង់ផ្នែកចំណីអាហាររយៈពេលយូរអង្វែង ខណៈដែលក្រុមដទៃផ្សេងទៀត គាំទ្រដល់ការបង្កើតអណ្តូងស្នប់ឬសហករណ៍ការងារដើម្បីឆ្លើយតបទៅនឹងតម្រូវការសេដ្ឋកិច្ចភូមិ។ ការរស់នៅរបស់មនុស្សក្នុងគ្រួសារតែមួយក៏មានតម្រូវការខុសគ្នាដែរ។ សម្រាប់បុរសមួយចំនួន ការកសាងផ្លូវគឺជាមធ្យោបាយអភិវឌ្ឍ ព្រោះបង្កើតឱ្យមានឱកាសសេដ្ឋកិច្ចចំណែកឯស្ត្រីវិញអាចចង់ឱ្យមានប្រភពទឹកនៅជិតផ្ទះដើម្បីសន្សំពេលវេលា រីឯកូនក្មេងអាចចង់បានសាលារៀនដែលមានគុណភាពនៅជិតផ្ទះរបស់ពួកគេ។

អ្នកសម្របសម្រួលធ្វើផែនការបែបចូលរួមត្រូវការបង្កើតបរិយាកាសមួយដែលទទួលបានរបស់អ្នកគ្រប់គ្នាត្រូវបានទទួលស្គាល់ថាត្រឹមត្រូវ ហើយត្រូវបានបង្ហាញក្នុងការធ្វើផែនការរបស់អ្នកផងដែរ។ រាល់ដំណើរការនៃការប្រជុំ គ្រប់ៗគ្នាទាមទារការអភិវឌ្ឍមួយតម្រូវឱ្យឆ្លងកាត់ការធ្វើផែនការដែលនឹងបង្កើតឱ្យមានឱកាសសម្រាប់គ្រប់គ្នា។ ករណីនេះអាចកើតឡើងប្រសិន បើអ្នកនាំប្រជាជនឱ្យគិតជាមួយគ្នាលើអ្វីជារូបភាពល្អប្រសើរសម្រាប់ភូមិស្រុករបស់ពួកគេ។ តើពួកគេត្រូវធ្វើអ្វីខ្លះក្នុងកំឡុងពេល ៣ ទៅ ៥ ឆ្នាំបន្ទាប់ ដើម្បីឱ្យមានការផ្លាស់ប្តូរនោះ? តើជំនួយរបស់អ្នកណាដែលពួកគេនឹងត្រូវការដើម្បីទទួលបានការផ្លាស់ប្តូរដែលចង់បាន? តើពួកគេនឹងធ្វើការងាររួមគ្នាដោយរបៀបណា ដើម្បីឱ្យសំរេចបានគោលបំណងរួមមួយ?

(SAS-2 | Module IIB | Session: Participatory Planning | Developing a Micro Plan, 2008)

## ២. និយមន័យនៃការធ្វើផែនការដោយមានការចូលរួម

ការធ្វើផែនការដោយមានការចូលរួម គឺជាដំណើរការសម្រាប់ឱ្យសហគមន៍ធ្វើការយ៉ាងសកម្មក្នុងការបំពេញតាមគោលដៅ សេដ្ឋកិច្ច-សង្គម ដោយមានការកំណត់បញ្ហា និងគ្រោងការជាសកម្មភាពដោះស្រាយ បញ្ហាទាំងនោះដោយស្មារតីយកចិត្តទុកដាក់។

ជាធម្មតាការធ្វើផែនការដោយមានការចូលរួម ត្រូវការអ្នកជំនាញសម្រាប់ដើរតួជាអ្នកសម្រប សម្រួលនៅក្នុងដំណើរការនៃការធ្វើផែនការ។ ការធ្វើផែនការដោយមានការចូលរួមត្រូវមានការចូលរួមពីប្រជា ពលរដ្ឋ ឬ

ក្រុមនៃមនុស្សដែលជាម្ចាស់កម្មសិទ្ធិនេះ ។ ផែនការដែលរៀបចំដោយអ្នកជំនាញការមកពីខាងក្រៅ ទោះជាមានជំនាញបច្ចេកទេសប៉ុណ្ណាក៏ដោយ តែងតែមិនអាចញ៉ាំងឱ្យប្រជាជនចូលរួមក្នុងការអនុវត្តផែនការនោះ យ៉ាងសកម្មនិងពេញចិត្តឡើយ។ (Janet Shapiro, Action Planning Toolkit, CIVICUS.)

៣. គោលបំណងនៃការធ្វើផែនការដោយមានការចូលរួម

- ១. ការកំណត់តម្រូវការរបស់ប្រជាពលរដ្ឋ
- ២. ធ្វើឱ្យមានការព្រមព្រៀងជាមុន
- ៣. ពង្រឹងក្រុមដែលមិនបានទទួលបានផលប្រយោជន៍ក្នុងមូលដ្ឋាន
- ៤. សមាហរណកម្មនៃប្រព័ន្ធថែមណែនាំក្នុងមូលដ្ឋានទៅក្នុងការរៀបចំគម្រោង
- ៥. ដំណើរការរៀនពីគ្នាទៅវិញទៅមករវាងគម្រោងនិងប្រជាជនមូលដ្ឋាន
- ៦. ការគាំទ្រ និងការប្តេជ្ញាចិត្តក្នុងវិស័យនយោបាយ
- ៧. គណនេយ្យភាពនៅក្នុងអភិបាលកិច្ចមូលដ្ឋាន

(Kurian Thomas and Ramkumar Bendapudi, Knowledge Managers, Centre for Good Governance)

៤. គោលការណ៍នៃការធ្វើផែនការដោយមានការចូលរួម

- ១- ការអភិវឌ្ឍគួរតែធ្វើឡើង ដោយការផ្តល់ការគាំទ្រពីថ្នាក់ក្រោមគឺចេញពីមូលដ្ឋានទៅលើ ជាជាងពីថ្នាក់លើមកក្រោម។
- ២- ដំណើរការនៃការអភិវឌ្ឍគួរតែត្រូវបានគ្រប់គ្រងលក្ខណៈជា **ការរៀបចំស្ថាប័នតាមបែបធម្មជាតិ** ជាជាងធ្វើទៅតាមផែនការ គោលដៅ វត្ថុបំណង កម្រិតកំណត់ និងកម្មវិធី។ គោលដៅនិងកម្រិតកំណត់អាចប្រែប្រួល ដូចនេះហើយបានជាពេលវេលាក៏ត្រូវតែ **គិតគ្រួសារនិងមានភាពបត់បែនតាមលក្ខខណ្ឌមូលដ្ឋាន**។
- ៣- កម្មវិធីអភិវឌ្ឍគួរតែតម្រង់ឆ្ពោះទៅរកការពង្រឹងស្ថាប័នមូលដ្ឋាន មិនមែនផ្តោតតែពីការិយាល័យរដ្ឋនិងរដ្ឋាភិបាលមជ្ឈឹមនោះទេ។ កម្មវិធីអភិវឌ្ឍគួរតែត្រូវបានជ្រើសរើសតាមលទ្ធភាពរបស់វាដែលអាចបង្កើនសមត្ថភាពគ្រប់គ្រងកិច្ចការអភិវឌ្ឍនៅមូលដ្ឋាន។ ដោយចាប់ផ្តើមពីសកម្មភាពតូចៗដើម្បីដោះស្រាយបញ្ហាបន្តាន់នៅមូលដ្ឋាន ដែលតាមរយៈនេះអាចបង្កើនទំនុកចិត្ត ការជឿជាក់ និងបទពិសោធន៍ពីមូលដ្ឋាន។
- ៤- ដំណើរការអភិវឌ្ឍត្រូវបានគាំទ្រដោយស្ថាប័ននៅមូលដ្ឋានជាមួយផ្នែកដទៃទៀតដូចជា ក្រុមសាសនា យុវជន ក្រុមជួយខ្លួនឯង និងក្រុមដែលចងក្រងនៅមូលដ្ឋានផ្សេងៗ ដែលទាំងអស់នោះមានតួនាទីដឹកនាំលេចធ្លោ។ ការធ្វើឱ្យប្រាកដថាដំណើរការអភិវឌ្ឍ ចាក់ឫស យ៉ាងរឹងមាំនៅស្ថាប័នមូលដ្ឋានជាជាង

ការដែលស្ថាប័នមូលដ្ឋានគ្រាន់តែក្តាប់បានតែពីចំណុចបច្ចេកទេសជាក់លាក់ រឹតតែមានសារសំខាន់ណាស់ទៅទៀត។ ក្នុងដំណើរការអភិវឌ្ឍន៍ បើប្រៀបធៀបទៅ ការរៀបចំ សេវាបច្ចេកទេសពីខាងក្រៅមានភាពងាយស្រួល ឯការចូលរួមប្រឡូកក្នុងសង្គម និងទឹកចិត្តអនុវត្តជាក់ស្តែងគឺត្រូវការពលរដ្ឋនៅមូលដ្ឋាន។ ការមានស្ថាប័នមូលដ្ឋានរឹងមាំពិតជាចាំបាច់ណាស់ ព្រោះថាមូលដ្ឋាននីមួយៗ ទទួលជំនួយគាំទ្រដោយឡែកៗ ឯករាជ្យពីគ្នា ទៅតាមជំនាញបច្ចេកទេស និងបទពិសោធន៍ផ្សេងៗ ដែលមាន។

៥- វាមានលំនាំតាមថ្នាក់ខាងលើ ដែលដំណើរការអភិវឌ្ឍន៍ផ្អែកជាចម្បងលើការជឿជាក់ និងការរៀនសូត្រជាជាងផ្អែកលើជំនាញការ និងការបណ្តុះបណ្តាល។ វាកាន់តែសំខាន់ទៅទៀតសម្រាប់អ្នកដែលនឹងធ្វើសេចក្តីសំរេចចិត្តនៅកម្រិតមូលដ្ឋានត្រូវទទួលទំនុកចិត្តពេញលេញពីប្រជាជនដែលគេតំណាងឱ្យ ជាជាង ជំនាញការដែលមានការបណ្តុះបណ្តាល។ នេះក៏បានសេចក្តីថា បុគ្គលិក បច្ចេកទេសរបស់ក្រសួងមន្ទីរ នានាគួរតែធ្វើការដោយសាមញ្ញ (ជិះកង់-ធ្វើដូចប្រជាជនធម្មតា) ជាមួយស្ថាប័នមូលដ្ឋានមិនមែន គ្រាន់តែពិនិត្យវិនិច្ឆ័យស្រួលៗលើផែនការដែលរៀបចំរួចរបស់ ស្ថាប័នមូលដ្ឋានឡើយ ។

(European Dialogue, 'Promoting Roma Integration at the Local Level. Practical guidance for NGOs and public authorities', 2005.)

៥. ខួប និង ដំណាក់កាល នៃ ការធ្វើផែនការ

ក្នុងគោលបំណងគ្រប់គ្រង ត្រូវចងចាំថា រាល់ផែនការជាទូទៅត្រូវឆ្លង កាត់ខួបនៃដំណាក់កាលសកម្មភាព ។ នេះគេហៅថា **"ខួបនៃផែនការ"** ។ ខួបនៃ ផែនការមាន៤ដំណាក់កាលពាក់ព័ន្ធគ្នា យ៉ាងជិតស្និទ្ធ និងទូលំទូលាយពីមួយទៅមួយ ផ្សេងទៀត :


- ការកំណត់បញ្ហា
- ការរៀបចំកសាងផែនការ
- ការអនុវត្ត និងការត្រួតពិនិត្យតាមដាន
- ការវាយតម្លៃ ។

ពេលធ្វើផែនការ ជំហានដំបូងគឺត្រូវ**កំណត់បញ្ហា** ហើយក្រោយមកស្វែងរកនូវមធ្យោបាយដោះស្រាយណាដែលល្អជាងគេ ។ នោះគឺត្រូវធ្វើឡើងនៅក្នុងដំណាក់កាលដំបូងគេ ។

**ក្នុងដំណាក់កាលកសាងផែនការ** អ្នកបង្កើតមតិការសង្ខេបគម្រោង ត្រូវចែងឱ្យច្បាស់លាស់ពីអ្វីដែលនឹងត្រូវធ្វើ ? សម្រាប់នរណា ? ជាមួយនរណា ? ហើយត្រូវធ្វើយ៉ាងដូចម្តេច ? ឯកសារដែលកសាងបានត្រឹមត្រូវល្អ ជាលំនាំមួយដើម្បីអនុវត្តនិងបង្កើតទម្រង់បែបបទសម្រាប់ការវាយតម្លៃ ។

**ក្នុងដំណាក់កាលអនុវត្ត ផែនការ**ត្រូវបានអនុវត្តខណៈដែលធនធានត្រូវបានផ្តល់ឱ្យ សកម្មភាពត្រូវបានអនុវត្ត ហើយនឹងលទ្ធផលត្រូវបានផលិតឡើង ។ តាមរយៈការត្រួតពិនិត្យតាមដានអ្នកត្រូវដឹងឱ្យប្រាកដថា ការគ្រោងទុកត្រូវអនុវត្តទៅតាមផែនការ ។


**នៅក្នុងដំណាក់កាលវាយតម្លៃ** អ្នកចាំបាច់ត្រូវរកឱ្យឃើញថា តើអ្នកបានសំរេចបំណងនៃផែនការឬទេ ដូចជាថា តើគម្រោងបានជោគជ័យឬទេ ? តើផែនការអនុវត្តបានល្អត្រឹមត្រូវឬទេ និងមានកំហុសខុសឆ្គងត្រង់កន្លែងណា ? ក្នុងដំណាក់កាលនេះ អ្នកត្រូវគូសបញ្ជាក់អំពីមេរៀនដែលបាន សិក្សាដើម្បីជួយដំណើរការផែនការ និងផែនការទៅអនាគតឱ្យកាន់តែប្រសើរឡើង ។ ប្រសិនបើគ្រប់ដំណាក់កាលខ្ទង់នៃផែនការត្រូវបានអនុវត្តបានល្អត្រឹមត្រូវ ដំណើរការនោះប្រែក្លាយទៅជា រង្វង់ ។



ប្រសិនបើយើងចង់កំណត់ពីដំណើរការនេះឱ្យបានតាមលំដាប់លំដោយ ដូច្នោះយើងអាចកំណត់ពីដំណាក់កាលសំខាន់ៗក្នុងការបង្កើតគម្រោងខាងក្រោមនេះ :

ដំណាក់កាលនៃការធ្វើផែនការ

ការត្រួតពិនិត្យ



(Participatory Management and Planning, Training Manual, Prepared by Mr. Tan Visal, PACT, PACT Cambodia, 1995)



៦. តើការធ្វើផែនការដោយ មានការចូលរួម មានទំនាក់ទំនងនឹងគណនេយ្យភាពសង្គមយ៉ាងដូចម្តេច?

ទាំងការធ្វើផែនការ ទាំងការគ្រោងថវិកាដោយមានចូលរួមរបស់អាជ្ញាធររដ្ឋាភិបាលមូលដ្ឋាន ក្នុងពេលធ្វើផែនការនិងគ្រោងថវិកា បង្កលក្ខណៈឱ្យពលរដ្ឋអាចរួមចំណែកក្នុងដំណើរការធ្វើសេចក្តីសម្រេចចិត្តដែលប៉ះពាល់ដល់ជីវភាពរស់នៅនិងវាសនាអនាគតរបស់ខ្លួន។ តាមរយៈការយល់ដឹងពីចំណូលចិត្តរបស់ពលរដ្ឋ ក្នុងការប្រើប្រាស់ធនធានមូលដ្ឋាន នោះរដ្ឋបាលមូលដ្ឋានអាចសម្រេចចិត្តឆ្លើយតបទៅនឹងទំនោរចិត្តរបស់មូលដ្ឋាន។ ការធ្វើផែនការដោយការចូលរួមតែមួយ មិនមែនជាយន្តការគណនេយ្យភាពសង្គមទេ តែវាបង្កលក្ខណៈឱ្យមានគណនេយ្យភាពសង្គម ប្រសិនបើ :

- ពេលចូលរួមជ្រើសរើសអាទិភាព ពលរដ្ឋទទួលបានដំណឹងកាន់តែប្រសើរអំពីការប្តេជ្ញាចិត្តធ្វើការផ្តល់ជូន របស់រដ្ឋាភិបាលមូលដ្ឋាន
- បានចំណាយពេល និងកិច្ចខិតខំប្រឹងប្រែងពិតប្រាកដ នោះពលរដ្ឋនឹងមានទឹកចិត្តខ្ពស់ និងយល់ដឹងពីការប្រើប្រាស់ធនធានរបស់រដ្ឋាភិបាល។ ការធ្វើផែនការ និងគ្រោងថវិកាដោយមានការចូលរួម ក្លាយជាយន្តការគណនេយ្យភាពសង្គមប្រសិនបើ :
- ដំណើរការធ្វើផែនការ និងគ្រោងថវិកាបានរួមបញ្ចូលយន្តការជាក់លាក់ដើម្បីអនុញ្ញាតឱ្យពលរដ្ឋអាចតាមដានមើល និងសួររសំណួរពីការអនុវត្តផែនការឆ្នាំកន្លងទៅ ឬក៏គណៈកម្មាធិការពលរដ្ឋដែលចូលរួមក្នុងដំណើរការធ្វើផែនការ និងគ្រោងថវិកាបានបង្កប់ពេញមុខងារហើយតាមដានមើលការ អនុវត្តផែនការក្នុងឆ្នាំ។

(Social Accountability Sourcebook, World Bank Cambodia)

៧. គន្លឹះសំខាន់ៗនៃមេរៀន

អ្នកត្រូវចាំថាការធ្វើផែនការបែបចូលរួម គឺជាដំណើរការផ្តល់អំណាចឱ្យប្រជាជនឱ្យធ្វើជាម្ចាស់លើធនធាន ក្នុងភូមិនិងធ្វើផែនការដើម្បីការលូតលាស់ប្រកបដោយចីរភាព។ ដូច្នោះនៅពេលអ្នកសម្របសម្រួលការធ្វើផែនការបែបចូលរួមអ្នកប្រកាន់គំនិតនេះជាចំណុចស្តុល នោះអ្នកនឹងមិនឃ្លាតចេញឆ្ងាយពីដំណើរការស្តុលនៃការបង្កើតឱ្យមានភាពម្ចាស់ការលើដំណើរការទាំងអស់ និងស៊ីសង្វាក់គ្នានៅក្នុងការងារ ជាពិសេសគឺជម្រុញឱ្យមានអភិបាលកិច្ចល្អ។